

25 ta' Novembru, 1954.

Imhalled:—

L-Onor. Dr. T. Gouder, LL.D.

Francis Cardona *versus* William Agius

Monopolju — "Hand-bags" — "Shopping-Bag" —

Art. 2 ta' l-Att nru. X ta' l-1925.

L-esklużività jew monopolju, għall-finijiet tal-Ligi dwar l-Inkoraggjiment ta' Industriji Godda, tidderoga għall-kbir prinċipju tal-libera konkorenza; u għalhekk is-sinifikat tal-kelma li tindiku l-oġġett li dwaru jkun ingħata l-monopolju ma għandux jiġi estendut oltre dak li dik il-kelma tfisser ordinarjament fil-kummerċ.

Fil-każ preżenti, fejn l-attur kelli monopolju biex jimmanifattura "hand-bags", gie deċiż illi l-konvenut ma kienx kiser dak il-monopolju bil-fatt li huwa kien immanifattura "shopping-bags".

Il-Qorti — Raġ l-att tač-ċitazzjoni li bih l-attur, wara li ppremetta illi huwa għandu l-monopolju biex jimmanifattura boroż tan-nisa bi kwalunkwe materjal, ad eċċezzjoni ta' drapp ta' Malta u karta, kif jidher minn Notifikazzjoni tal-Gvern numru 379 tal-1950, publikata fil-Gazzeita tal-Gvern numru 9937, paġina 648 u 649; u illi l-konvenut, b'qerq qiegħed jimmanifattura "shopping bags" li huma kompriżi f'dak il-monopolju, u b'hekk l-istess konvenut gie kiser il-konċessjoni ta' dak l-istess monopolju; talab, prevja, jekk neċessarju, id-dikjarazzjoni li l-konvenut qiegħed, b'qerq, jimmanifattura "shopping bags" li l-manifattura tagħhom hija proġbita in virtù tal-monopolju fuq riferit, illi l-istess konvenut jiġi kundannat iħallas lilu dik is-somma li tiġi stabbilita bhala penali għat-tenur ta' l-art. 10 tal-Kap. 89 — "Inkoraggjiment ta' l-Industriji Godda", u li jiġi ordnat li l-makni jew mezzi oħra industrijali wżati fil-ksur tal-konċessjoni jiġu konfiskati jew mogħtija bi proprjetà lilu (lill-attur) skond l-art. 11 tal-ligi fuq ċitata. Bl-ispejjeż;

Omissis;

Tikkunsidra;

Illi, kif jirriżulta mid-dokument fil-fol. 4 tergo u fil-fol. 5 tal-proċess, fil-11 ta' Lulju 1950 gie mogħti lill-attur "the

temporary exclusive right to establish, operate and maintain in Malta and its Dependencies, an industry for the manufacture of hand-bags made of any material other than Malta cloth and/or paper", għall-perijodu ta' sebgħa snin mid-data fuq imsemmija;

Illi mill-perizja adoperata jirriżulta li l-boroż manifatturati mill-konvenut huma "shopping bags";

Illi x-"shopping-bag" hija baġa diversa u distinta mill-"hand-bags"; u dina d-distinzjoni bejn il-waħda u l-oħra hija universalment magħrufa u aċċettata fil-kummerċ. U difatti, bħala regola, il-"hand-bag" hija dik il-borża, aċċessorja għall-ibbies tan-nisa, li dawn iġibu magħhom biex fiha jpoġġu artikoli għall-użu personali tagħhom; fil-waqt li x-"shopping-bag" hija dik il-borża li tiġi magħmula, mixtrija u wżata, biex fiha jitpoġġew l-affarijiet tax-xiri. Il-"hand-bag" hija artikolu ta' lussu essenzjalment użata minn nisa, u minn dawn biss; fil-waqt li x-"shopping-bag" hija baġa utili li tista' tiġi wżata anki mill-irġiel;

Illi, għaldaqshekk, bil-manifattura ta' "shopping-bags" il-konvenut ma kiserx il-konċessjoni fuq riferita, magħmula favur l-attur bis-sahlha ta' l-art. 2 ta' l-Att (numru X ta' l-1925) dwar l-Inkoraggiment ta' l-Industrija Godda; l-ghaliex, ga ladarba l-esklużività giet lill-attur konċessa għall-"hand-bags", ma jidhlux hwejjeg oħra li mhumieq proprjament "hand-bags", billi s-sinifikat tal-kelma "hand-bags" ma jistax jiġi estiż oltre dak li ordinarjament ifisser fil-kummerċ — li huwa dak ga fuq imfisser; kunsidrat, speċjalment, il-fatt illi l-esklużività hija mogħtija b'ligi li tidderoga għall-kbir principju tal-libera konkorenza li, qabel ma giet promulgata l-Ordinanza V ta' l-1916, kien għamel fostna, fuq l-eżempju ta' l-Ingilterra, għeruq sodi;

Omissis;

Għall-motivi premessi;

Tirrespingi t-talbiet ta' l-attur; bl-ispejjeż kontra tiegħu.